



KUNSILL LOKALI  
**M O S T A**  
LOCAL COUNCIL

**Minuti tal-Laqgħa Nru 45 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar Il-Erbgħa 18 ta' Marzu 2015 fis-7.30 p.m.**

Il-laqgħa bdiet fis-7.45 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.35pm	9.40pm
Vici Sindku Joseph De Martino	7.30pm	9.40pm
Kunsillier Alexander Muscat	Skuzat	
Kunsillier Abraham Bezzina	Skuzat	Marid
Kunsillier Dr Rachel Tua	Skuzata	
Kunsillier Mario Sammut	7.45pm	9.40pm
Kunsillier Jean Paul Camilleri	Skuzat	Marid
Kunsillier James Cassar	7.45pm	9.40pm
Kunsillier Keith Cassar	7.35pm	9.40pm
Kunsillier David Meilak	7.40pm	9.40pm
Kunsillier Marthese Mifsud	8.00pm	9.40pm

L-Ambaxxatur taż-żgħażagħ is-Sur Daniel Cassar kien preżenti għal-laqgħa.

L-Agent Segretarju Eżekuttiv , is-Sur John J. Camilleri attenda l-laqgħa.

Il-Laqgħa kienet imxandra bil-live streaming fuq il-website tal-Kunsill.

### **1. Approvazzjoni tal-Minuti Laqgħa Nru 44- 19 ta' Frar 2015**

Il-Minuti tal-Laqgħa Nru : 44 li saret fid-19 ta' Frar, 2015 kienu intbagħtu qabel u għalhekk ittiegħdu bħala moqrija. Dawn ġew approvati unanimament wara li saru żewġ emendi f'item 3 (d) it-tielet paragrafu kif ġej :

Wara il-kliem « li kien Sindku hu » jidhlu l-kliem « għalkemm ma kienux tlestew għal-kollox » u tizzied sentenza fl-aħħar tal-paragrafu : « Huwa qal ukoll li hemm rapport dettaljat tal-Perit Maurice Galea fejn elenka l-penali, nuqqasijiet, etc. »

## 2.00 Punti Imqajjma mill-Minuti

2.01 – Is-Sindku Dr. Shirley Farrugia irraportat li sar l-iffirmar tal-ftehim mal-Ministeru tal- Ambjent fejn il-Kunsill Lokali tal-Mosta ser jingħata s-somma ta' 30,000 Euro għal-tisbieh tal-lokal tal-Mosta bi pjanti.

Hija rrapportat ukoll li l-applikazzjoni tal-Kunsill għal-proġetti kapitali mill-Ministeru tal-Ġustizzja u Gvern Lokali għal-installazzjoni ta' lifts godda fiċ-Ċentru Ċiviku giet aċċettata u l-Kunsill ser jingħata s-somma ta' 25,000 Euro. Dawn jiżdiedu mas-somma ta' 20,000 Euro li kkommetta li jhallas d-Dipartiment tal-Primary Health għal-istess skop. Allura b'total ta 45,000 Euros għad-disposizzjoni tal-Kunsill għal-lift, il-Kunsill li jmisss jista jagħzel li jagħmel żewġ lifts godda. Wieħed żgħir passenger lift fit-taraġ u l-ieħor għall-istretchers li jirreplacja dak li hemm bħalissa.

Hija qalet li l-applikazzjoni l-oħra għal-finanzjament tal-proġett tat-Tarġa Battery ma kenitx giet aċċettata.

Dwar id-dawl propost fuq il-pont ta' bejn Triq il-Fortizza u Vjal Ragusa issa giet approvat mil-Enemalta. Sar site meeting mal-Inġinier Mario Galea ta' Galea Curmi Engineering Consultants u dan għandu jibgħat id-dettalji ta' kif għandu jsir ix-xogħol. Il-Kuntrattur Adam Bugeja għandu jipprepara it-trinek meħtieġa fuq il-bridge u jsir ix-xogħol tal-lampi li ser jeħlu fil-baxx fuq iż-żewġ naħat tal-pont.

Dwar ix-xogħol li qed isir fuq il-playing field taż-żona ta' Santa Margerita, s-Sindku qalet li l-inawgurazzjoni ta' dan il-playing field ser tiġi ttardjata f'it minħabba t-temp ħażin li tefa' x-xogħol lura. Hu ppjanat li dan jiġi nawgurat fl-4 ta' April, 2015.

F'dan l-istadju ntalbet u giet approvata unanimament sospensjoni tar-regolamenti sabiex l-laqgħa tiddiskuti l-ftehim tal-użu tal-kamra tal-Ġnien tal Blata-L-Gholja sabiex tintuża mill-youth workers Youth Included li huma NGO irregistrati bin numru 1060. Din l-NGO huma rrapreżentati mis-Sinjuri Martin Chetcuti u Stephanie Camilleri. Is-Sur Martin Chetcuti kien preżenti mal-udjenza u gie mistieden jispjega l-funzjonijiet tal-NGO Youth Included. Il-ftehim gie approvat unanimament u għandu jiġi iffirmat fil-jiem li ġejjin.

## 3.0 Materji Finanzjarji

### a) Lista ta Pagamenti

Giet approvata unanimament lista ta' pagamenti Nru 34 għall-ammont ta €50,285.87 kif ippreżentata. Lista annessa ma dawn il-minuti.

### (b) Lista tal-Works Orders

Il-lista tal-works orders giet approvata unanimament kif ippreżentata. Lista annessa ma dawn il-minuti.

### c) Lista ta Purchase Orders

Il-lista tal-purchase orders giet approvata unanimament kif ippreżentata. Lista annessa ma dawn il-minuti.



#### **d) Lista ta Depożiti**

Giet approvata unanimament il-lista ta' depożiti. Lista annessa ma dawn il-minuti kif ipprezentata.

#### **e) Performance Bonus tal-Agent Segretarju Eżekuttiv.**

L-Aġent Segretarju Eżekuttiv, is-Sur John J. Camilleri talab li peress li huwa kien ser jirtira bl-eta tal-pensjoni fil-31 ta' Marzu, 2015 u peress li kienet gejjja elezzjoni ta' Kunsill gdid kien xieraq li d-deċiżjoni ta' jekk u kemm għandu jingħata performance bonus jigi deċiż min dan il-Kunsill.

Il-Kunsilliera qablu unanimament li l-Aġent Segretarju Eżekuttiv għandu jingħata l-full performance bonus ta' 10% pro-rata għal-perjodu minn Jannar, 2015 sal-31 ta' Marzu, 2015. Għandhom jigu mħallsa l-ammonti dovuti lilu sa tmiem l-impjeg tiegħu.

#### **4.00 Korrispondenza**

Giet ipprezentata lista Nru:41 ta' 4 items ta' korrispondenza. Id-deċiżjoni dwar din il-korrispondenza tinstab annessa ma' dawn il-minuti.

#### **5.0 Rakkomandazzjoni tal-Interviewing Bord għal-Post ta' Segretarju Eżekuttiv tal-Kunsill.**

Is-Sindku, Dr. Shirley Farrugia qalet li l-Bord tal-Għażla magħmul mis-Sindku, il-Viċi Sindku, u l-Kunsillier Alex Muscat iltaq 3 darbiet. Kien hemm biss 3 applikazzjonijiet eliġibbli. Dawn kienu l-koll mill-lista tal-*pool* għaliex ma kien hemm l-ebda applikazzjoni eliġibbli min persuni li diga kienu Segretarji Eżekuttivi. Dawn it-tlieta gew imsejġha għal-interview iżda wieħed biss attenda. Dan kien is-Sur Christopher Lawrence Francalanza. Meta l-membri tal-Bord tal-Għażla taw il-marki tagħhom dan ma għabx *pass mark* u għalhekk il-Kunsill issa għandu jerga jibda l-proċess tal-għażla mill-ġdid. Sa dan it-tant id-Dipartiment tal-Kunsilli Lokali jintalab jaħtar Aġent Segretarju Eżekuttiv ieħor.

#### **6.00 Laqgħa kordjali mal-Kunsilliera tal-Kunsill Lokali Żgħażaġh tal-Mosta**

Kienu preżenti fl-udjenza l-membri l-ġodda tal-Kunsill Żgħażaġh tal-Mosta u wara approvazzjoni ta' sospensjoni tar-regolamenti dawn gew mistiedna jindirizzaw lil-Kunsilliera.

Is-Sindku żgħażuġh is-Sur Zak Farrugia introduċa lilu nnifsu u stieden lil membri l-oħra sħabu jintroduċu ruħhom. Dawn huma: Is-sur Matthew Sciberras - Segretarju, Is-Sinjinorina Sarah Camilleri – Ambjent, Is-Sur Luke Camilleri – PRO u Link fuq Social Media, Is-Sur Miguel Calleja – PRO coordinator u Link mal-Kunsilliera, u Andrea Abela – Kultura u Volontarjat. Kienet preżenti wkoll il-Youth Worker Ms. Maria C Borg li ħadet ħsieb tikkoordinata u tlaqqa lil-dawn iż-żgħażaġh. Hija rringrazzjat lill-Kunsill u talbet li meta jitle l-Kunsill il-ġdid terga ssir laqgħa oħra ma dawn iż-żagħżagħ. Is-Sindku

3

awgurat u rringrazjat lis-Sinjura Borg u liż-żgħażagħ. Hi talbithom sabiex jipparteċipaw u jgħinu fl-attivitajiet tal-Kunsill . Heġgithom ukoll li jippreparaw proġett tajjeb li għandu jigi pprezentat għall-finanzjament aġenzija żgħażagħ liema proġett ikun ta fejda għall-Mostin kollha.

## 7.0 Open Day Katakombi ta' Bistra

Is-Sindku Dr. Shirley Farrugia avżat li Heritage Malta flimkien mal-Kunsill ser jorganizzaw 'Open Day' nhar il-Ħadd 29 ta' Marzu mill 10am sas 2.00pm għal-Katakombi ta' Bistra. Ser jittella banner u jsiru avvizi fuq il-public media. Dħul b'xejn u jkun hemm *guided tours* kull ¾ ta' siegħa. Hija heġget lill-Kunsilliera sabiex jattendu wkoll.

## 8.00 Aġġornament fuq il-Kuntratt tal-Proġett tal-Pjazza Rotunda u Pendenzi fuq il-Proġett ta' Mlit

Gie pprezentat u approvat unanimament l-abbozz tal-ftehim kif ippreparat mill-avukati tal-Kunsill u tal-kumpanija V & C Contractors Ltd dwar kif għandu jithallas il-bilanċ dovut lil din il-kumpanija fuq ix-xogħol li kien sar fi Pjazza Rotunda. Dan il-ftehim intlaħaq wara li V & C aċċettaw li jċedu parti mill-ammont dovut u li anke jċedu t-talba tagħhom għal interessi li kienu qed jitolbu. Is-Sindku u s-Segretarju Eżekuttiv ġew awtorizzati jiffirmaw dan il-ftehim.

Gie spjegat li ftehim dwar il-pendenzi finanzjarji li hemm mall-kumpaniji, V&C Contractors Ltd u Philip Agius and Sons dwar bilanċi dovuti fuq xogħol li kien sar f' Ta' Mlit kien għadu ma ntlahaqx għaliex hemm divergenza ta opinjoni dwar kif għandhom jinħadmu l-interessi, dejjem jekk dawn huma dovuti. Il-każ qiegħed f'idejn l-avukati taż-żewg entitajiet waqt li fl-istess ħin hemm arbitraġġ pendenti.

## 9.00 Proposta ta' Żvilupp strutturali fit-3 sular taċ-Ċentru Ċiviku

Is-Sindku poġġiet fuq il-mejda pjanti kif propost li jsir żvilupp fit-tielet sular taċ-Ċentru Ċiviku sabiex kemm iċ-Ċentru ta' Matul il-Jum kif ukoll il-Youth Empowerment Centre jibdeu jiltaqgħu u joperaw minn hemm u b'hekk jiġu ffrankati ammonti ta' flus sostanzjali li qed jithallsu kull sena f'kirjiet mingħand il-privat. Dan il-post jkun jista jintuża għall-ħafna affarijiet u attivitajiet oħra li aktar ma jgħaddi ż-żmien aktar qed jiġu organizzati mill-Kunsill. Is-Sindku qalet li issa sta għal-Kunsill il-ġdid li jistudja dawn il-pjanti u jara kif jista jitwettag dan il-proġett li huwa investment kapitali. Dan il-proġett gie approvat unanimament fil-prinċipju mill-kunsilliera kollha preżenti.

## 10.0 Affarijiet Oħra

Il-Laqqgħa spiccat fid-9.40pm.



Dr. Shirley Farrugia  
Sindku



John J. Camilleri  
Aġent Segretarju Eżekuttiv